

# پستو

دریمه برخه

لیکوال: محمد رحیم درانی

*Download From; Aghalibrary.com*

د بختونکي او مهربان خدای په نامه

## حمد

همه واره په تسبیح د دۀ مشغول دي  
هر ماهي يې په درياب کښې حمد وايي  
حد پايان يې هيڅ سړي موندلې نه دے  
نه يې مثل نه يې مثال نه يې مکان شته  
پاک يې وگڼه بې شکه بې گومانه  
نۀ يې څوک په سترگو ويني نه ليدې شي  
که ملک دے که پيرے دے که انسان دے  
هر مارغه يې په چمن کښې ثنا خوان دے  
معرفت يې هسې بحر بې پايان دے  
دې بې مثله بې مثالۀ بې مکان دے  
له هغه چې د چا شک د چا گومان دے  
او بې چونه بې چگونه نمايان دے

نوي ټکي:

همه واره: همه دۀ: اين (اشاره برای نزدیک و ذي روح)  
منوندل: پیدا کردن هسې: بې فايده/ مفت/ شان/ لکه  
پيرے: جن درياب: دريا مارغه: پرندہ  
گومان: ظن/ شک ويني: ميبيند(ليدل)

## مشق

۱. د دې نظم نثر وليکئ
۲. دلاندنيو ټکو څخه جملې جوړې کړئ:
- دۀ، همه، واره، پيرے، درياب، مارغه، ويني، گومان، هسې، منوندل
۳. دلاندنيو ټکو متضاد وليکئ.

خندل	نوي	مانبام	لنډ	ورځ	تور

## افغانستان

افغانستان زموږ خور اسلامي هيواد دے. گران افغانستان ښکلي باغونه او رنگارنگ ميوې لري. زموږ هيواد هسک او جگ غرونه لري. لوي لوي سيندونه او ارزښتمن کانونه هم لري. موږ ټول د خپل هيواد بچيان يو. خپله خاوره او وطن راباندې گران دے، او پر موږ د مور په څېر حق لري. موږ خپل هيواد تل خپلواک ساتو او د ابادۍ او ودانۍ په لاره کښې يې زيار باسو.

نوي ټکي:

هيواد: کشور هسک/جگ: لوړ سيندونه: دريابونه/درياها ارزښتمن: باارزش کانونه: ذخائر  
څېر: مثل خپلواک: خودمختار ودانۍ: ابادي

## گرایمر:

نږدې ماضي: (در فارسی مثل کرده است، خورده است و...) د ټولو مصدرونو څخه د شپږو کومکي فعلونو په مرسته جوړېږي چې عبارت دي له: یم، یو، یې، یئ، دے، دي، ده، دي. (۱) (د لام والا، ول والا او یدل والا مصدرونو څخه په پای کې د شپږو کومکي فعلونو په ورزیاتولو څخه جوړېږي. لکه:

مفرد متکلم	جمع	مفرد	جمع	مفرد مذکر	جمع مذکر	مفرد مؤنث	جمع مؤنث
متکلم	مخاطب	مخاطب	مخاطب	غایب	غایب	غایب	غایب
تللي یو	تللي یې	تللي یئ	تللي دے	تللي دي	تللي ده	تللي دي	تللي دي
لاړ یو	لاړ یې	لاړ یئ	لاړ دے	لاړ دي	لاړ ده	لاړ دي	لاړ دي

(۲) د "ول" او "کول وال" مصدرونو کې تر فعلي صفت وروسته کومکي فعلونه راوړل کېږي، لکه:

مفرد متکلم	جمع	مفرد	جمع	مفرد مذکر	جمع مذکر	مفرد مؤنث	جمع مؤنث
متکلم	مخاطب	مخاطب	مخاطب	غایب	غایب	غایب	غایب
وینس کړي یو	وینس کړي یې	وینس کړي یئ	وینس کړي دے	وینس کړي دي	وینس کړي ده	وینس کړي دي	وینس کړي دي
مرا بیدار کرده است	مرا بیدار کرده است	تورا بیدار کرده است	شمارا بیدار کرده است	اورا بیدار کرده است	انهارا بیدار کرده است	اورا بیدار کرده است	انهارا بیدار کرده است

(۳) یدل والا مصدرونو څخه د شول د فعل صفت وروسته کومکي فعلونه راوړل کېږي. لکه:

مفرد متکلم	جمع	مفرد	جمع	مفرد مذکر	جمع مذکر	مفرد مؤنث	جمع مؤنث
متکلم	مخاطب	مخاطب	مخاطب	غایب	غایب	غایب	غایب
وینس شوي یو	وینس شوي یې	وینس شوي یئ	وینس شوي دے	وینس شوي دي	وینس شوي ده	وینس شوي دي	وینس شوي دي

(۴) له حکمي متعدي مصدر وروسته څخه له فعلي صفت څخه د نارینه جمع (جمع مذکر) په بڼه جوړېږي لکه: خندل

مفرد متکلم	جمع	مفرد	جمع	مفرد مذکر	جمع مذکر	مفرد مؤنث	جمع مؤنث
متکلم	مخاطب	مخاطب	مخاطب	غایب	غایب	غایب	غایب
ما خندلي دي	مونږ خندلي دي	تا خندلي دي	تاسو خندلي دي	هغه خندلي دي	هغوي خندلي دي	هغې خندلي دي	هغوي خندلي دي
ما ژپلي دي	مونږ ژپلي دي	تا ژپلي دي	تاسو ژپلي دي	هغه ژپلي دي	هغوي ژپلي دي	هغې ژپلي دي	هغوي ژپلي دي

## مشق

۱. د خپل هیواد په هکله پینځه جملې ولیکئ
۲. له لاندنیو ټکو او ترکیبونو څخه جملې جوړې کړئ
۳. د لاندنیو جملو فعلونو ته په پام سره په پښتو کې ژباړه وکړئ

۱. کشور ما افغانستان یک کشور خودمختار است. ۲. تو به دنبال او خیلی گریه کرده اید. ۳. تو خیلی میخندیدی. ۴. تو از خواب بیدار شده اید. ۵. دو سال قبل من به کشور خورم رفته ام. ۶. گل مخی پارسال به کابل رفته است. ۷. ایا تو به کشور خود رفته اید. ۸. او در کنار دریا نشست تو نشسته اید و من هم می نشینم. ۹. من غذا می خورم زیرا که تو خورده اید. ۱۰. او برای من، قابل عزت و باارزش است.

## ساعت څه وايي

واوره څه وايي ټک ټک د هر ساعت  
 وويريربه له لټي او بيکاري  
 کوچني ستنه د ساعت په کراري  
 وايي واوره چې شو تېر هغه شو هېر  
 ځان کره ما غوندي توانا او خواري کښ  
 کهالي به دې په خوب کړي سترگې پټې  
 د هر چا ژوند د تړلې په سبا  
 څوک چې نه خوري نن د بلې ورځې غم  
 که هونبنيار يې اوسه وينس په لياقت  
 له سبقه غفلت مه کره يو گړي  
 په خوږه ژبه بنه لاره درنبيي  
 هونبنيار نه گرځي په تېرو پسې ډېر  
 شپه او ورځ کوه سبا ته دې کونښن  
 درته وبه تېرې هره لار د گټې  
 چې سبا لري ژوندي دې په رښتيا  
 قبلوي به دوي سبا د بل ستم

نوي ټکي:

واوره: بشنو (اوريدل) اوسه: (اوسيدل) باش وينس: بيدار وويريربه: بترس لټي: کاهلي  
 سبق: درس کوچني: کوچک کراري: آرامش هېر: فراموش غوندي: مثل ستنه:  
 ستون/عقربه/سوزن خواري کښ: زحمت کش کهالي: کاهلي پټول: پوشاندن تړل: بستن  
 رښتيا: راست.

گرايمر:

لرې ماضي: (در فارسی مثل کرده بود، خورده بود و...) د ټولو مصدرانو څخه د اوو کومکي فعلونو په مرسته جوړېږي چې عبارت دي له: (وم، وو، وې، وئ، ؤ، وو، وه، وې)  
 ۱. (د لام والا، ول والا او يدل والا مصدرانو څخه په پای کېښي د اوو کومکي فعلونو په ورزياتولو څخه جوړېږي. لکه:

مفرد متکلم	جمع متکلم	مفرد مخاطب	جمع مخاطب	مفرد مذکر غایب	جمع مذکر غایب	مفرد مؤنث	جمع مؤنث
تليلي وم	تليلي وو	تليلي وې	تليلي وئ	تليلي ؤ	تليلي وو	تليلي وه	تليلي وې
لاړوم	لاړوو	لاړوې	لاړوئ	لاړؤ	لاړوو	لاړه وه	لاړې وې
راغلي وم	راغلي وو	راغلي وې	راغلي وئ	راغلي ؤ	راغلي وو	راغلي وه	راغلي وې

(۲) د "ول" او "کول وال" مصدرونو کېنې تر فعلي صفت وروسته کومکي فعلونه راوړل کېږي، لکه:

مفرد متکلم	جمع متکلم	مفرد مخاطب	جمع مخاطب	مفرد مذکر غایب	جمع مذکر غایب	مفرد مؤنث	جمع مؤنث
وینس کړې وم	وینس کړي وو	وینس کړې وې	وینس کړي وئ	وینس کړې ؤ	وینس کړي وو	وینس کړې وه	وینسې کړې وې
مور کړې وم	مور کړي وو	مور کړې وې	مور کړي وئ	مور کړې ؤ	مور کړي وو	مور کړې وه	مورې کړې وې
پخلا کړې وم	پخلا کړي وو	پخلا کړې وې	پخلا کړي وئ	پخلا کړې ؤ	پخلا کړي وو	پخلا کړې وه	پخلا کړې وې
مرا سیر کرده بود	مرا سیر کرده بود	تورا سیر کرده بود	شما را سیر کرده بود	اورا سیر کرده بود	انهارا سیر کرده بود	اورا سیر کرده بود	انهارا سیر کرده بود

(۳) یدل والا مصدرونو څخه د شول د فعل صفت وروسته کومکي فعلونه راوړل کېږي. لکه:

مفرد متکلم	جمع متکلم	مفرد مخاطب	جمع مخاطب	مفرد مذکر غایب	جمع مذکر غایب	مفرد مؤنث	جمع مؤنث
وینس شوې وم	وینس شوي وو	وینس شوې وې	وینس شوي وئ	وینس شوې ؤ	وینس شوې وو	وینس شوې وه	وینسې شوې وې
ستړې شوې وم	ستړې شوي وو	ستړې شوې وې	ستړې شوي وئ	ستړې شوې ؤ	ستړې شوې وو	ستړې شوې وه	ستړې شوې وې
خسته شده بودم	خسته شده بودیم	خسته شده بودي	خسته شده بودید	خسته شده بود	خسته شده بودند	خسته شده بود	خسته شده بودند

(۴) له حکمي متعدي مصدر وروسته څخه له فعلي صفت وروسته د نارینه جمع (جمع مذکر) په بڼه جوړېږي لکه:

مفرد متکلم	جمع متکلم	مفرد مخاطب	جمع مخاطب	مفرد مذکر غایب	جمع مذکر غایب	مفرد مؤنث	جمع مؤنث
ما خندلي وو	مونږ خندلي وو	تا خندلي وو	تاسو خندلي وو	هغه خندلي وو	هغوي خندلي وو	هغې خندلي وو	هغوي خندلي وو
ما ژړلي وو	مونږ ژړلي وو	تا ژړلي وو	تاسو ژړلي وو	هغه ژړلي وو	هغوي ژړلي وو	هغې ژړلي وو	هغوي ژړلي وو

یادابنت:

۱. د لرې ماضي او نږدې ماضي د منفي جوړولو لپاره د "نه" ادات له فعلي صفت څخه وروسته استعمالېږي لکه: راغلې نه يم، راغلې نه وم، خندلي نه دي، خندلي نه وو، ستړې شوې نه يم، ستړې شوې نه وو، مور کړې نه وم، مور کړې نه نور....

۲. کله کله د تاکید لپاره (نه وم) یا (نه يم) له فعلي صفت څخه د مخه استعمالېږي لکه: نه يم راغلې، نه وم راغلې، نه وم تللې، نه يم تللې، ما نه وو خندلي، ما نه دي خندلي، ما کار نه ؤ کړې، ما کار نه دے کړے. تۀ ستړې نه وې شوې، زۀ ستړې نه يم شوې، کله کله هم په دې بڼه يې منفي هم استعماليدې شي بې له دې چې څه تاکید پکښې وي. خودا لهجې او ویلو پورې اړه لري.

## مشق

۱. د پورتنې نظم نثر وليکئ
۲. د لاندنيو جملو ژباړه وکړئ
۱. دوست شما چه می گوید. ۲. انها روز پنجشنبه به کربلا رفته بودند. ۳. من خیلی خسته شده ام. ۴. او به من گفت تو خیلی زحمت کش هستی. ۵. من اهل افغانستان هستم ولې در پشاور زندگی می کنم. ۶. ما صبح بیدار شده بودیم. ۷. تو در ماه شعبان خیلی خندیده بودید. ۸. من هفت سال پیش از اینجا رفته ام. ۹. ما تو را فراموش کرده ایم. ۱۰. من همیشه کشور خود را مثل مادر خود میدانم.
۴. د لاندنيو مثالونو په مرسته خالي ځايونه ډک کړئ
- که کوچنی ستنه په دوه وي او لويه ستنه په درې وي نو پاؤ باندي دوه بجے دي.
- که کوچنی ستنه څلور او پينځه تر مينځ وي او لويه ستنه په شپږ وي نو څلور نيمې بجے دي.
- که کوچنی ستنه شپږو ته نږدې وي او لويه ستنه په نهه وي نو پاؤ کم شپږ بجے دي.
- که کوچنی ستنه په دولس وي او لويه ستنه په دوه وي نو لس لپاسه دولس بجے دي.
- که کوچنی ستنه په درې وي او لويه ستنه هم په درې وي نو ..... بجے دي.
- که کوچنی ستنه د درې او څلور تر مينځ وي او لويه ستنه په شپږ وي نو ..... بجے دي.
- که کوچنی ستنه نهو ته نږدې وي او لويه ستنه په نهه وي نو ..... بجے دي.
- که کوچنی ستنه په لس وي او لويه ستنه په يو وي نو ..... بجے دي.
- که کوچنی ستنه لسو ته نږدې وي او لويه ستنه په اته وي نو ..... بجے دي.

## خپلواکي

خپلواکي د خداي لوي نعمت دے.

انسانان د خپلواکۍ سره مينه لري، حيوانات او مرغان هم خپلواکي خونوي. څوک چې د بل خپلواکي اخلي هغه خپله خپلواکي هم له لاسه ورکوي.

وايي چې يوه ورځ يو ښکاري په غرنۍ سيمه و برابر شو گوري چې يو زمره د غره په سر ويده دے، ښکاره په زمري د ټوپک وکړ زمره ولگيده او زخمي شو خو ښکاري په زورتيا د زمري کور ته ورغے فکر يې کاوه چې زمره مړ دے، زخمي (ژوبل شوي) زمري ټوپک وکړ، ښکاري چې ډېر ښکار يې کړې ؤ او نورې گولۍ ورسره نه وې، ځاي نه يې دفاع ونه کړې شوه، د زمري په خوله ټوټې ټوټې شو.

له دې درس څخه دا نتيجه اخيستل کيږي چې چا ته خپله خپلواکي گرانه وي د نورو خپلواکۍ ته په درنه سترگه گوري. مونږ بايد د نورو انسانانو بلکه د ځناور د خپلواکۍ خيال وساتو، مارغان په پينجرو کښې بند نه کړو ځکه چې دا ښه کار نه دے. او بيا د انسانانو خپلواکي اخستل خو لا زياته بده خبره ده او د دنيا هيڅ يو مذهب هم د دې کار اجازه نه ورکوي. هر څوک چې د بل خپلواکي اخلي خپله خپلواکي هم له لاسه ورکوي په دې هکله خوشحال خان بابا فرمايي:

کوهي مه کنه د بل سړي په لار کښې  
چېرې ستا به د کوهي په غاړه لار شي

نوي ټکي:

اخلي: (اخستل) ميگيرد ورکوي: ميدهد  
 وربرابر شو: به ان طرف راه افتاد گوري: ميبيند(کتل)  
 ولگيد: (تېر خورد) لگيدل: خوردن زورتيا: شجاعت  
 کوهي: چاه مه کنه: نکنيد چپرې: کجا/گاهي  
 غرنی سيمه: منطقه کوهي  
 ويده: خوابيده توپک: تفنگ  
 گولي: فشنگ(چيز گرد) توپې توپې: قطعه قطعه  
 غاړه: کنار

مشق

۱. دلاندنيو پوښتونو ځوابونه وليکئ

الف: خپلواکي څه ته وايي؟

ب: ښکاري ولې توپې توپې شو؟

ج: ولې بايد د بل د خپلواکۍ خيال وساتو؟

د: د خوشحال خان بابا د دې شعر مطلب څه دے؟

۲. له دلاندنيو ټکو څخه جملې جوړې کړئ

اخستل، ورکول، ښکاري، سيمه، کتل، زمړے، گولي، زورتيا، کوهي، کنل، غاړه

۳. دلاندنيو ټکو مترادف وليکئ او جملې ترې جوړې کړئ

ښکلې	ابادي	هسک	لټي	ازادي	مثل	گومان	زخمي	چپرې

گرايمر:

د حال فعل د استمرار او نه استمرار له مخې په درې ډوله دے:

(۱) جاري حال يا استمراري: هغه دے چې په حال زمانه کښې يو کار په پرله پسې او دوامداره توگه څرگند کړي:

لکه زلمې ليک ليکي، زه کار کوم، دې ډوډۍ خوري

(۲) مطلق حال (مضارع) يا شرطي: په حال زمانه کښې د يو کار په کيدلو او امکان په مطلقه توگه (د استمرار له

قيده پرته) دلالت وکړي شرطي حال د زياتو مطالبو لکه د "هيلې، پوښتنې، تاکيد، احتمال، شک، شرط، او د

نورو د څرگندولو لپاره استعمالېږي لکه: کاشکې يو ليک وليکي، ليک درته وليکم؟ بايد ليک وليکې،

گوندي راشي، که خط وليکې ښه به وي.

(۳) امکانې حال: چې په حاضره زمانه کښې د يو کار په قدرت او امکان دلالت کوي، لکه: زه کار کولې شم، دې

خط ليکې شي.

جاري حال (استمراري)

له بيله بيلو فعلونو څخه په بيلا بيلو بڼو جوړېږي په دې کښې ځينې قانوني تغيير منوونکي مصدرونه دي او

ځنې غېر قانوني تغيير منوونکي مصدرونه دي او ځينې تغيير نه منوونکي مصدرونه دي چې له بيانولو يې ډډه

کوو، يوازې ځينې مثالونه يې بيانوو چې هم د دې په څېر دي چې ځينې وړاندې کوو:

۱. له تغییر نه منو کي فعلونو څخه (چې ټول متعدي دي) داسې جوړېږي چې د لام له حذفولو وروسته متصل فعلي ضمیرونه راوړلې شي چې ټول تقریبا ۹۰ مصدرونه دي لکه: منل منم، پالل پالم، ویشل ویشم او نور
۲. په دې مصدرونو کې د "لامونو" له حذفولو وروسته "ت" په "خ" بدلېږي:

راتلل	تلل	درتلل	بوتلل	نوتل	الوتل	جاروتل
امدن	رفتن	امدن	بردن	داخل شدن	پرواز کردن	برگرداندن
راځي	ځي	درځي	بوځي	ننوځي	الوځي	جاروځي
پورې وتل	لاندي وتل	وتل	تېر وتل	خطا وتل	پرې وتل	تر غاړې وتل
ان طرف رفتن	مشغول شدن	بيرون شدن	اشتباه کردن	خطا کردن	افتادن	هم بغل شدن
پورې وځي	لاندي وځي	وځي	تېر وځي	خطا وځي	پرې وځي	تر غاړې وځي

او داسې نور مثالونه چې داسې صرف کېږي: زه ځم، ته ځي، هغه ځي او نور....

۳. هغه مصدرونه چې په "ایستل" یا "ویستل" پای ته رسیدلي وي د حال فعل د جوړښت لپاره د "ایستل" پر ځای "باسل" راوړل کېږي او د لام حذفولو وروسته په پای کې متصل ضمیرونو یو ځای کېږي. لکه: تېر ایستل تېر باس، ننه ایستل ننه باس، ویستل و باس او نور....

۴. هغه مصدرونه چې د مصدری لام له مخه یې "ست" یا "شت" وي د ست یا شت له حذفولو وروسته متصل ضمیرونه یو ځای کېږي (بې له دې چې لام یې حذف شي) او که د مصدری لام له مخه یې "است" وي نو د "است" او مصدری لام تر حذفولو وروسته متصل ضمیرونه راوړل کېږي لکه لاندني مثالونه:

لوستل	ویشتل	کښیناستل	راوستل	اخیستل	څملاستل	راخیستل
خواندن	زدن (با تیر...)	نشستن	اوردن	خریدن/گرفتن	دراز کشیدن	برداشتن
لولي	ولي	کښیني	راولي	اخلي	خمي	راخلي

۵. له حکمي متعدي مصدرونو څخه داسې جوړېږي چې په ټولو صیغو کې د مصدری لام تر حذفولو وروسته، تر لومړي ټکي وروسته یو الف زیاتېږي او په پای کې متصل فعلي ضمیرونه راوړل کېږي لکه خندل = خاند

مصدرونه	خندل	ژړل	زنګل	لمبل	ویل	غپل
زه	خاند	ژاړم	زانګم	لامبل	وايم	غاپم
مونږ	خاندو	ژاړو	زانګو	لامبو	وايو	غاپو
ته	خاندې	ژاړې	زانګې	لامبې	وايې	غاپې
تاسو	خاندئ	ژاړئ	زانګئ	لامبئ	وايئ	غاپئ
هغه/هغوي	خاندي	ژاړي	زانګي	لامبي	وايي	غاپي

۶. او ځينې داسې دي چې څه قاعده او قانون نه لري چې ځينې (مشهور) یې په لاندې توګه دي:

مصدرونه	کتل	لیدل	وژل	موندل	نښتل	ختل
ژباړه	دیدن/نگاه کردن	دیدن/نگاه کردن	کشتن	یافتن	دعوی کردن/چسپیدن	بالا رفتن
حال	گورم	وینم	وژنم	مومم	نښلم	خیژم

## پاکي

سليم چې يو تکړه او پوه زده کوونکې ؤ، خپلو ټولگيوالو به يې ډېر درناوي کاوه. ځکه دې د خپل ټولگي اول نومره هم ؤ. که څه هم سليم له يوې بزگرې کورنۍ څخه ؤ خو ده د نظافت سره ډېره مينه درلوده. تل به يې خپل زاړه کالي ډېر پاک ساتل، مخکښې له دې چې سهار ښوونځي ته لاړ شي، ده به خپل لاسونه او غاښونه پاک ومينځل. بيا به يې خپل بوټونه رنگ کړل او ښوونځي ته به روان شو. يوه ورځ په ټولگي کښې ښوونکي ورته وويل: "سليم جانه! ته ډېر لايق او هوښيار هلک يې، ځکه ستا نظافت زما ډېر خوښ شو."

سليم ورته وويل: "هو! روغتيا او سلامتې په پاکوالي کښې ده. هر څومره چې د انسان نظافت ښه وي هغومره يې صحت ښه وي. که د انسان صحت ښه نه وي، نه شي کولاي چې د خپل ژوندانه کارونه په ښه توگه پرمخ بوځي. نو مونږ زده کوونکيو ته لازمه ده چې خپلې روغتيا ته پوره پاملرنه وکړو. له خاورو، ځخلو او چټيلو څخه ځان وژغورو او مې ميوې او خراب خواړه ونه خورو چې بدن مو روغ او صحت مو جوړ وي. ښه ژوند په روغتيا کښې پروت دے خو زمونږ ځينې ټولگيوال ډېر بې پروا دي ناپاکې ميوې خوري چې ټول د انسان صحت ته ضرر رسوي او په ناروغۍ اخته کيږي، ځينې زده کوونکي شته چې خپلو کاليو، د سر وينتو او نوکونو ته هيڅ پاملرنه نه کوي، چې دا د دوي د تنبلۍ غټه نښه ده ځکه ښه زده کوونکي تل خپل غاښونه، مخ، لاسونه او ځان پاک مينځي او په اونۍ کښې يو وار خپل نوکونه پرېکوي چې دا ټول له يوې خوا د انسان نظافت او پاکوالي ته او له بلې خوا روغتيا ته پوره گټه رسوي.

ښه زده کوونکي هغه څوک دي خپلې روغتيا او نظافت ته پوره پاملرنه کوي، روغتيا د انسان د برۍ يوه برخه او ناروغي د انسان د ناکامۍ سبب گرځي. راضي چې خپل پاکوالي، نظافت او روغتيا په رښتيني توگه وساتو. چې په ناروغو اخته نه شو.

(د شپږم ټولگي يو لوست)

## نوي ټکي:

تکړه: توانا درلودل: لرل روان شو: راه افتاد (روانيدل) څومره: چقدر هغومره: همانقدر  
پرمخ بوتلل: جلو بردن (پرمختگ: ترقي) ځخله: آشغال چټلې: ناپاک، سخا، گنده، پليت، خيرن ککر و...  
ژغورل: ساتل اوم: ناپخته/ نه رسیده پروت: ماندن اخته: مشغول نوک: ناخن پريکول: بریدن  
بري: موفقیت توگه: طور

## ياداښتونه:

۱. که فاعل او مفعول دواړه څرگند نومونه وي يا فاعل ځانله خپلواکه ضمير وي نو په دغه صورت کښې فاعل د مفعول څخه د مخه راځي لکه: سليم حميد وواهه، ما حميد ته ډوډۍ ورکړه، او په هغه صورت کښې چې فاعل ناخپلواک ضمير وي هلته مفعول د مخه راځي لکه: سليم مې وليد، زه دې وليدم.

۲. په لازمي، حالي او استقبالي متعدي افعالو کښې فعل عموماً د فاعل تابع وي او په ماضي متعدي افعالو کښې فعل د مفعول تابع وي يعنې په لومړي کښې له فاعل او په دويم کښې له مفعول سره سم راځي لکه: لازمي فعلونه: سليم ولاړ، رحيمه ولاړه، هلکان ولاړل، اينجلی لاړې، ښځې کښيناتې، سړي کښينا ستل.

متعدي حال استقبالي متعدي: زه مالگه اخلم، ته غوښه اخلي، هغه به اوبه وڅښي.  
 متعدي ماضي: هغه ډوډۍ وخوره، هغه انار وخور. هغه اوبه وڅښي. ما مالگه اخستلې ده. ما غوړي اخستي دي. ما اوږه اخستي دي. تا ډوډۍ خوړلې وه. او نور.....

۳. ارتباطي ادا ت په پښتو کښې په دوه ډوله دي: سرينه (سابقه) چې د مدخول په سر کښې راځي لکه: (په، پر، د، تر، له، بي) پسینه (لاحقه) چې له مدخول څخه وروسته راځي لکه (له، ته، لره، نه، څخه، لپاره، باندې، کښې، لاندې، پورې، پشان، غوندي، په څېر، پسې، راسې)

### مشق

۱. د لاندنيو ټکو په مرستې سره خالي ځايونه ډک کړئ  
 اخته، نوکونه، توگه، بري، پرمختگ، خځله، پريکول، اوم، تکړه، هغومره  
 مونږ ته پکار دي چې په اونۍ کښې يو ځل خپل.....پريکوو او.....خواره ونه خورو ځکه چې په ناروغۍ.....نه شو. څومره چې انسان.....وي.....د درناوي وړ وي. د مثال په .....وايي  
 کوهې مه کنه د بل سړي په لار کښې چپرې ستا به هم د کوهي په غاړه لار شي ښه خوي د انسان د .....او.....سبب کړځي. په کار دا دي چې په لارو کښې .....نه اچوو.

۲. د لاندنيو جملو ژباړه وکړئ.

۱. من ديروز غذا خوده بودم. ۲. او صبح دندانهای خود را شسته است. ۳. اسلام اجازه نمی دهد که کسی ازادی دیگران را بگیرد. ۴. من او را مثل دشمن خودم زده ام. ۵. من با شجاعت از همکلاسی های خودم دفاع می کنم. ۶. پارسال خیلی از برادران افغانی به کشور خود رفته بودند. ۷. اگر اختیار هر انسان در دست خودش بود هیچ کس حصه بد را دوست نمی داشت. ۸. هر قدر که انسان دیگران را احترام کند دیگران همانقدر دیگران هم او را احترام خواهند کرد. ۹. جنگیدن برای دفاع از خود سخن بدی نیست. ۱۰. من همراه برادرم از قندهار به کابل با اتوبوس آمده بودم.

۳. د لاندنيو پوښتنو ځوابونه وليکئ.

۱. د سليم ټولگيوالو ولې د هغه درناوي کاوه؟
۲. سليم د خپلو ځينو ټولگيوالو په هکله څه وويل؟
۳. ولې وايو چې: "روغتيا د برۍ يوه برخه ده"؟
۴. د ښې زده کړې لپاره لاندني متن فعلونو او سرينې او پسينې ته په پام سره ولولئ.

### د حقونو رساله

د امام سجاد (ع) يو قيمتي اثر او کتاب د "حقونو رساله" ده چې د پخوانيو عالمانو په کتابونو کښې يې يادونه شوې ده په تحف العقول کتاب کښې ټوله موجوده ده. او په من لا يحضره الفقيه، خصال، امالي کښې يې هم ځنې برخې راغلي دي. بده نه ده چې له دغه کتابه هم ځينو برخو ته اشاره وکړم چې د هر يو څيز د حقونو په حقله يې ليکلې دے.

د خداي حق: د لوي خداي حق په تا دا دے چې د هغه عبادت وکړي. شريک ورسره ونه ټاکي او که په اخلاص سره دې داسې وکړل نو خداي پاک به دې دنيا او اخرت ښه کړي.

د نفس حق: د نفس حق په تا دا دے چې د خداي پاک په اطاعت کښې ترې کار واخلي.

د ژبې حق: له بدو خبرو او کنخلو ساتل او د نیکو خبرو عادت، همدا شان د چټي او فضولو خبرو نه ځان بچول او له خلقو سره د ژبې په ذریعه نیکي کول.

د غوږونو حق: د غوږونو حق له غیبتو او ناجائز او حرامو څخه ددې ساتل دي.

د سترگو حق: له حرامو نظارو ساتل، او د سترگو په ذریعه عبرت اخستل.

د لاسونو او پښو حق: د پښو حق دا دے چې هغو ځایونو ته پرې لاړ نشي چې حلال نه دي ځکه چې په همدغو پښو به د صراط په پل ودریږے نو خیال کوه چې ونه ښویږي. او په اور کښې پرې نه وځي.

د خیتي حق: دا دے چې د حرامو ځاله یې نه کړي او له ضرورته زیات ونه خوري.

د عورتینو یا شرم ځایونو حق: چې له زنا او فحشاوو یې وساتې او د نورو له نظره یې پټ کړي.

د نمانځه حق: د نمانځه حق دا دے چې پوه شي چې مونځ د خدایې درته حاضریدل دي او په نمانځه کښې خدایې ته ولاړ یې او که په دې پوه شوې نو په ډیرې عاجزی او غریبۍ سره به ودریږي او په زړه سره به هغه ته متوجې کيږي او د مونځ حق به ادا کړي.

د حج حق: دا دے چې پوه شي چې حج د خدایې درته ورتل او له گناهونو څخه خدایې ته پناه وړل دي. ستا د توبې د قبلیدو وسیله او د هغې فریضې کول دي چې خدایې په تا فرض کړې ده.

د روژې حق: دا دے چې پوه شي چې روژه داسې پرده ده چې لویې خدایې ستا په ځله، غوږونو، سترگو، خیتي او شرم ځایونو اچولې ده چې په دې وسیله دې له اور و ساتي او که روژه دې پرینوده نو د خدایې پرده دې شلولي ده.

د صدقې حق: دا دے چې خبر شے دا ستا په نزد د خدایې یوه صدقه ده. او داسې امانت دے چې گواه ته یې حاجت نشته. که په دې خبره پوه شوې نو په هغه څه به دې زیات اطمینان وي چې په پټه یې د خدایې په لار کښې ورکوي. او خبر شے چې صدقه په دنیا کښې تا له بلاگانو مصیبتونو او ناروغیو ساتي او په آخرت کښې له اوره.

د قربانۍ حق: دا دے چې لوي خدای ورسره وغواړے نه مخلوق.

د استاد حق: د هغه عزت او ورته د لویې والي ورکول دي، د هغه په وړاندې په ادب سره کښیناستل او د هغه خبرو ته ښه غوږ اچول دي. پکار ده چې په استاد باندې ستا او زلور نه وي او که څوک ترې څه پوښتنه وکړي نو ته ځواب نه ورکوي بلکې پرېږدي چې هغه په خپله ځواب ورکړي. د هغه په محفل کښې له چا سره خبرې مه کوه دهغه په مخکښې د چا غیبت نه دے پکار او که څوک د هغه غیبت وکړي نو پکار ده چې دفاع یې وکړي دهغه بدۍ او عیبونه پټ او نیکی ښکاره کړه، له دښمن سره یې ملگرتیا او له دوست سره یې دښمني مه کوه. که په دغو دندو دې عمل وکړو نو فرښتې گواهي ورکوي چې ته د خدای لپاره هغه ته ورغلې یې او علم دې ترې زده کړې دے نه د خلقو لپاره.

د زده کونکي او د شاگرد حق: په استاد باندې د شاگرد حق دا دے چې استاد پوه شي چې خدایې پاک چې کوم علم ده ته ورکړې او دې یې د شاگردانو مشر ټاکلي نو پکار ده چې نیک درس ورکړي په شاگردانو سختي ونه کړي او غصه نشي چې خدایې پرې خپل رحمت زیات کړي. او که خلق دې له خپله علمه منعې کړل او سختي دې ورسره وکړه نو خدایې به درنه د علم رڼا واخلي او له سترگو به دې وغورزوي.

د ښځې (ټبر) حق: په تا باندې د خپلې ښځې حق دا دے چې پوه شي چې خدایې هغه ستا د اسانتیا او محبت وسیله گرځولې ده او دا په تا باندې د خدایې یو نعمت دے، نو عزت یې وکړه او محبت ورسره وکانده. که څه هم په هغې باندې ستا حق زیات دی خو په تا لازمه ده چې ورسره مهربان اوسې.

د مور حق: دا دے چې ته په دې پوه شي چې په داسې ځایې (خیتي) کښې یې گرځولې یې چې نور څوک دې نه گرځوي. او تا ته یې د خپل زړه میوه (وینه) درکړې ده چې هیڅوک چاته نه ورکوي، ته یې په خپلو ټولو غړو سره وساتلې او پروا یې ونه لرله چې پخپله وږي وي خو ته یې مور کړې، ترې پاتې شوه خو ته یې خړوب کړې، هیڅ پروا یې نه وه. چې پخپله جامه ونه لري خو ته یې پټ کړې پخپله په نمر کښې وه او ته یې سیوري ته کړې. ستا په خاطر یې شپې روڼې کړې او له تودو سړو یې وساتلې چې ته ورته ژوندې پاتې شي. نو د خدایې له مرستې او د هغه له توفیقه پرته د مور د شکریه او مننې توفیق نه لري.

د پلار حق: خبر شه چې پلار ستا بنیاد د څه هغه نه و نو ته به هم نه وي. نو کله چې دې په ځان کښې کوم خوبونو کښې او ښه صفت ولیده، پوه شه چې ددې نعمت اصل ستا پلار د څه د خدایې شکر کوه او په همدې اندازه د پلار مندوي اوسه.

د زوي حق: دا د څه چې پوه شې دې له تا د څه او د دنیا په نیکو او بدو کښې په تا پورې تړلی د څه او ته د هغه د روزنې، د خدایې په لور د هدایت او د خدایې د حکمونو په منلو کښې له هغه سره د مرستې ذمه وار یې. نو د هغه په کار کښې داسې اوسه چې گوندې د هغه په نیکو کارونو تاته هم بدله ملاویږي. او د هغه په بدو تا ته هم سزا.

د ورور حق: دا د څه چې هغه ستا لاس، ستا عزت او ستا توان د څه. هغه د خدایې د نافرمانۍ او په مخلوق باندې د ظلم لپاره وسیله مة گرځوه، د دښمن په وړاندې د هغه مرسته کوه او خیر غوښتونکې یې اوسه او که د خدایې له اطاعته بغیر گام پورته کوي نو خدایې ته په هغه ترجیح ورکوه.

د نیکی کوونکي حق: په تا دا د څه چې د هغه مندوي اوسې او نیکی یې یاده وساتې، د هغه ښه والې ووايې. خدایې ته د هغه لپاره خالصه دعا وکړې او که وس دې ورسید د نیکی بدل یې ورکړې.

د ملگري او شریک حق: په تا دا د څه چې نرمي ورسره وکړې او په خبرو کښې انصاف هغه ته ورکړې. نیکی یې یادې ساتې او بدې او غلطۍ یې هیږې کړې.

د گاونډي حق: د هغه په نشتوالي کښې د هغه د حقوقو خیال ساتل دي، له هغه سره مرسته او که ظلم ځپلې وي نو مرسته ورسره پکار ده. پکار ده چې په عیبونو پسې یې ونه گرځې، که بده دې ورځنې ولیده نو پته یې کړې، که نصیحت ورته وکړې په سختۍ یې یوازې پرې نه ږدې او نیک معاشرت او گډ ژوند ورسره وکړې.

د دوست حق: دا د څه چې په انصاف او عزت سره ورسره ناسته پاسته وکړې او څنگه چې ستا قدر کوي، قدر یې وکړې چې په دې کښې تر تا مخکښې نشي او که مخکښې شو نو بدله ورته ورکړې داسې مهربان ورسره اوسه لکه له تا سره چې مهربانه د څه د گناه خیال او نیت وکړي نو منعې یې کړې او د هغه لپاره رحمت جوړ شه نه عذاب.

په کار او مال کښې د شریک حق: دا د څه چې که غائب وي نو د هغه په ځایې کار وکړې او که موجود وي نو خیال یې وساتې. د هغه مخالف حکم ونه کړې او د هغه له مشورې پرته کار ونه کاندې. د هغه د مال خیال وساتې، او خیانت ورسره ونه کړې ځکه چې تر څو دوه شریکه له یو بل سره خیانت ونه کړي خدایې ورسره ملگري وي. څوک چې دې مندوي نه وي په ځان ورته ترجیح ورته کړې خپل مال د خدایې په اطاعت کښې ولگوي، بخل او کنجوسي ونه کړې چې افسوس او پښیماني دې نصیب نشي.

د پور غوښتونکي حق: دا د څه چې که پیسې یا بل څه لرې ورپې کړې که نه وي د سره نو نیک ځواب ورکړې چې هغه خوشاله شي.

له تا سره د مشوره کوونکي حق: دا د څه چې که پوهیږې نو لار ورته وښیې او که نه پوهیږې نو داسې کس وروښیې چې په خپله پوهیږې. له چا سره چې ته مشوره کوي که رایې یې له تا سره یو وي نو د خدایې شکر وکړه او که بدله وي نو تهمت پرې ونه لگوي. که چا درنه نصیحت و غوښت نو نصیحت ورته وکړه او مهرباني ورسره کوه،

د لویو حق: دا د چې د هغوي د عمر او په اسلام کښې تر تا له مخکښې کیدو په وجه یې عزت وکړې تر هغه مخکښې روان نه شې او مخې مخې ته یې نه ځې.

د وړو کي حق: دا د څه چې مهرباني ورسره وکړې دښوونې، بخښنې او د هغه د عیب د پتولو په وخت او له هغه سره د مرستې په وخت د سوال کوونکي حق: په تا دا د څه چې که له تا څه وغواړي نو د هغه د اړتیا په اندازه یې ورکړې.

## نوي ټکي

پخواني، گذشته گان ټاکل: انتخاب کردن کنخل: دشنام بچول: نگهداشتن ودریدل: ایستادن ښویدل: سل خوردن ځاله: لانه شلول: پاره کردن وغواړې: بخواهد اچول: انداختن پریږدې: بگزارید دنده: کار غورزول: انداختن وینه: خون غړي: اندامها وړې: گرسنه تړې: تشنه څړوب: سیراب سیوره: سایه شپه روڼول: شب بیداري کردن پرته: علاوه(بدون) مندوي: شکرگزار تړل: بستن تا پورې: با تو ملاویږي: داده می شود وس: توان ظلم ځپلې: ستم دیده گډون: شرکت گډ: مشترک ناسته پاسته: نشست و برخاست پور: قرض اړتیا: ضرورت

## د پښتو صوفي شاعر رحمن بابا

رحمان بابا په ۱۰۴۲ هجري قمري کال کښې په یوه کلي کښې چې بهادر کلي په نامه یادېږي، پیدا شوې دے. دې په یوه غریبه کورنۍ کښې پیدا شوې دے، پلار یې عبدالستار نومیده، په قوم مومند دے، عبدالرحمان بابا چې پښتانه یې رحمان بابا بولي، د ده اشعار که څیر وکتل شي نو دا به څرگنده شي، چې رحمان یو خوږ ژبې او صوفي شاعر ؤ. ده د ظلم او استعمار په مقابل کښې هم د خلکو د ذهنیت د روښانه کولو لپاره هلې ځلې کړي دي لکه چې وايي:

په سبب د ظالمانو حالکمانو  
کور وگور و پښور درې واړه یو دي.

نوي ټکي:

نومیده: نامیده مي شد (نام داشت) پښتانه: جمع پښتون (پشتو زبان) څیر: غور و فکر روښانه: روشن هلې ځلې: کوشش

گرائمر:

راتلونکي مستقبل فعل د حال فعل په شان په درې ډوله دے. ۱. راتلونکې استمراري فعل، ۲. امکانی راتلونکې فعل، ۳. مطلق راتلونکې فعل:

۱. راتلونکې استمراري فعل (هغه دے چې په راتلونکې زمانه کښې د یو کار دوام او استمرار وښيي) د استمراري فعل په پای کښې د مستقبل د علامې یعنی (به) په راوړلو سره جوړېږي لکه: له تلل مصدر څخه:

مفرد متکلم	جمع	مفرد مخاطب	جمع مخاطب	مفرد مذکر	جمع مذکر	مفرد مؤنث	جمع مؤنث
خښ به	متکلم	مخاطب	مخاطب	غایب	غایب	غایب	غایب
لولم به	خو به	څې به	څې به	څې به	څې به	څې به	څې به
خاندم به	لولو به	لولي به	لولي به	لولي به	لولي به	لولي به	لولي به
	خاندو به	خاندې به	خاندې به	خاندې به	خاندې به	خاندې به	خاندې به

مفرد متکلم	جمع متکلم	مفرد مخاطب	جمع مخاطب	مفرد و جمع مذکر غایب
پخلا کوم به	پخلا کوو به	پخلا کوې به	پخلا کوئ به	پخلا کوي به
پخلا کیږم به	پخلا کیږو به	پخلا کیږې به	پخلا کیږئ به	پخلا کیږي به

منفي یې داسې جوړېږي چې د "نه" ادات او "به" دواړه د فعل تر مخه راشي لکه: نه به ځم، نه به خورم او نور..... چې کله استمراري فعل په یوه جمله کښې د فاعل، مفعول، یا قید او نورو سره راشي نو په هغه وخت کښې "به" ادات د جملې له لومړي ټوکی سره یوځای کیږي لکه:

زۀ به ځم	کتاب به لولم	دې به پاتې کیږي	هغه به خوري	ته به کښیني
زۀ به نه ځم	کتاب به نه لولم	دې به نه پاتې کیږي	هغه به نه خوري	ته به نه کښیني

مجهول یې داسې جوړېږي: هغه به وهل کیږي، هغه به ساتل کیږي، زۀ به پخلا کیږم، ته به راوستل کیږي او نور..

۲. مطلق راتلونکې فعل (هغه د مې چې په راتلونکې زمانه کېږي د يو کار کول يا نه کول له امکاني او استمراري قيد څخه پرته څرگند کړي) داسې جوړېږي چې د ټولو لام والا مصدرنو کېږي د مطلق حال فعل په مينځ کېږي يعنې د مطلقيت تر "و" څخه وروسته د "به" په راوړلو سره لاس ته راځي. او د منفي لپاره يې د "به" ادات وروسته "نه" هم زياتېږي لکه:

مفرد متکلم	جمع متکلم	مفرد مخاطب	جمع مخاطب	مفرد و جمع مذکر غايب
وبه خورم	وبه خورو	وبه خورې	وبه خورئ	وبه خوري
وبه نه غواړم	وبه نه غواړو	وبه نه غواړې	وبه نه غواړئ	وبه نه غواړي

له دوه توکيز مصدرنو څخه د مطلق حال فعل په مينځ کېږي د "به" ادات راوړي شي او د منفي جوړولو لپاره يې تر "به" وروسته "نه" زياتېږي لکه:

پورې به وځم	کښې به نم	پا به څم	کر به وکړم	ظلم به وکړم
کار به وکړم	پرې به وځم	جوړ به کړم	پخلا به شم	سلام به وکړم
پورې به نه وځم	کښې به نه نم	پا به نه څم	پخلا به نه شم	سلام به نه وکړم

د تلل، راتلل، ورتلل، درتلل، وړل مصدرنو څخه د قياس په خلاف د شکل بدلولو سره او د په مينځ کېږي د "به" په زياتولو سره جوړېږي لکه په ترتيب سره:

لاړ به شم	را به شم	ور به شم	در به شم	يو به سم
لاړ به نه شم	را به نه شم	ور به نه شم	در به نه شم	يو به نه سم

امکانې مستقبل فعل هغه د مې چې په راتلونکې زمانه کېږي د يو کار امکان او قدرت بيانوي لکه: وبه يې ليدې شي. وبه يې ليکلې شي. وبه يې خوړلې شي. تللې به شي، پرې به وتلې شي، جوړولې به شي او نور يادونه: کله چې دا ټول فعلونه فاعل، مفعول يا قيد سره يوځاي شي يعنې په جمله کې راشي نو "به" ادات به لومړي ټکي سره يوځاي راځي چې مثالونه يې له مخه تېر شول.

مشق

الف: لاندینو پښتنو ته ځوابونه ورکړئ

۱. ولې وايي چې د گاونډي عیبونو پسې مه گرځئ؟
۲. زوې ولې د دنیا په نیکو او بدو کېږي په پلار پورې تړلې وي؟
۳. د استاد له حقونو څخه دوه بیان کړئ؟
۴. د لمونځ حق څنگه ادا کېږي؟
۵. که یو شریک له بل سره خیانت وکړي نو خدای ورسره څه کوي؟
۶. ولې باید د تېر عزت او درناوي وکړو؟
۷. رحمن په کله او په کوم ځای کېږي پیدا شو؟
۸. د هغه له شعرونو څخه څه څرگندېږي؟

ب: د څښم مصدر څخه د مستقبل استمراري صرف وکړئ

## په اسلامي تاريخ كښې لومړۍ نعت شريف

كله چې د يو مسلمان په مخكښې د نعت شريف ذكر راشي نو مخې سره يې ذهن ته دا خبره راځي چې د خداى د گران رسول (ص) صفت او فضائل د شعر په ژبه وئيل شوي دي. چرته مو نه دي ليدلي چې يو مسلمان شاعروي او هغه به د خاتم الانبياء حضرت محمد مصطفى (ص) په مدح كښې نعت شريف نه وي ليكلې بلكې د مسلمانو شاعرانو اكثر ديوانونه او شعري مجموعې له حمد نه پس له نعت شريف نه شروع كيږي. نو راځئ چې د تاريخ پانې ولټوو چې هغه څوك مبارك او نېكمرغه انسان دى چې په اول ځل يې د خداى د گران رسول (ص) په شان كښې نعت شريف ويلى دى نو د تاريخ په پاڼو كښې مونږ ته هغه مباركه خبره لكه د نمر په نظر راځي او هغه نېكمرغه او مبارك انسان د بنى هاشم خاندان مخور مشر، د خداى د گران رسول (ص) تره او د هغه حضرت (ص) نكاح خوان حضرت ابوطالب (رض) دے.

دا مشهوره واقعه تقريباً ټولو تاريخونو په مختلفو طريقو ليكلې ده چې يوه ورځ د قريشو ستر ستر او نامتو مشران د حضرت ابوطالب (رض) كور ته ورغلل او د گيلې او يوې دركې په توگه يې ورته وويل چې "اى ابوطالبه! مونږ ستا د لوړ مقام او مشرۍ خاص خيال ساتو، له دې نه مخكښې مو هم درنه غوښتنه كړې وه چې وراړه مو منعې كړئ خو څه نتيجه يې ورنكړه. قسم دى چې نور زغم او صبر نه شو كولې چې هغه دې زمونږ په معبودانو نيوكې او اعتراضونه كوي. يا خو مو محمد (ص) له دغو حركتونو نه منعې كړئ او يا يې مونږ ته حواله كړئ، مونږ به درته خبر دى د ده په بدله كښې بل ښكلى ځوان دركړو. يا كه دې چا ښكلى جينى سره واده كول غواړي يا مال او دولت ته يې ضرورت وي نو ټول ضرورتونه به يې پوره كړو خو زمونږ له معبودانو نه دې لاس واخلي. او كه نه وي نو مونږ به مقابلې ته راووهو نو كه بيا مو څوك مره كړل او كه چا مره كړو پروا نيشته" له دې گواښ، دركې او گيلې نه پس د قريشو مشران ستانه شول. حضرت ابوطالب (رض) باندي د قريشو د مشرانو دا خبرې ډېرې بدې ولگېدې ځكه چې هيڅكله دې ته تيار نه ؤ چې خپل خوږ وراړه قريشو ته حواله كړي او هغوى يې شهيد كړي نو حضرت ابوطالب (رض) د خداى گران رسول (ص) ځانته راوغوښت او ورته يې د قريشو لخوا وئيل شوې ټولې خبرې وكړې. د خداى گران رسول (ص) د دې خبرو په اورېدو سره وفرمايل: "كاكا جانه! كه دغه كسان زما په بنى لاس كښې نمر او په گس كښې سپوږمۍ راكوزه كړي او په لاسونو كښې راته كيږدى نو بيا به هم زه د دين له تبليغ نه لاس وا نخلم" او په دې وئيلو سره يې زړه راډك شو او له اوبښكو ډكې سترگې د خپل مهربان كاكا لخوا پاڅېد او روان شو. حضرت ابوطالب ورته اواز وكړ. كله حضور (ص) واپس تشریف راوړه نو تره ورته مسكى شو او په ډېره مينه يې ورته وويل: اى زما گرانه! څه څه چې دې خوښه وي هغه كوه او زما دې په خداى قسم وي چې تا به چا ته ورنه كړم او نه به درته څوك په كړه سترگه وگوري. او بيا حضرت ابوطالب (ع) د خداى د گران رسول (ص) په شان كښې په دا ډول في البديه نعت شريف وويلو:

په خداى قسم چې څوك به هم نږدې نه درته راشي  
تر هغه چې مې د خاورو لاندې دا بدن فنا شي  
كوه ښه په ازاده هغه څه چې زړه دې غواړي  
ضرر د دركولو به يې پوره نه مدعا شي

والله لن يصلوا اليك بجمعهم  
حتى او سد فى التراب دفينا  
فاصدع بامرك ما عليك غضاضة  
والشر و قو بذاك منك عيونا

منم چې دې دعوت کړمه نو ته زما خبرخوا يې  
صادق يې هم امين يې نو باور ځکه په تا شي  
بې شکه چې کوم دين دے وړاندې کړی تا دنيا ته  
په نور وارو دينونو دغه دين به دې بالا شي

و دعوتی و نعمت انک ناصحی  
ولقد صدقت و کنت ثم امینا  
و عوضت دینا لا محاله انه  
من خیر ادیان البریه دینا

مخې سره ولټوونېکمرغهاول ځلڅېرهمخورسترنامتو گيلې او يوې درکېوراره زغمنيو کپگوانس، درکې او گيلې سپورمې راکوزهاو بنکو مسکې کړه

ج: لاندني متن په ډېر ځير نظر ولولئ او ماضي، حال او استقبال يې جلا جلا وليکئ.

### د امام حسين عليه السلام ځينې ويناوې

- ★ امام حسين عليه السلام خپل زوي امام زين العابدين ته په وصيت کې فرمايي: ای زويه! له ظلمه ځان وساته، په تېره بيا په داسې کسانو له ظلمه چې له خدايه پرته بل څوک نه لري (ځکه چې خداي د داسې مظلوم بدله ډير زر اخلي)
- ★ يو سړي له امام حسينه وغوښتل چې د دنيا او اخرت د بنسټگرې په حقله ورته څه وليکي، امام حسين عليه السلام ورته وليکل: بسم الله الرحمن الرحيم. څوک چې د خداي رضا غواړي او د خداي خوشحالي د خلقو په غصې خرڅه نه کړي، نو خداي به يې په هره چاره او د خلقو په چارو کې بې نيازه کړي او څوک چې د خلقو رضا غواړي او د خلقو خوشحالي او رضا د خداي په غصې واخلي نو خداي يې خلقو ته پريږدي (يعنې خداي ورځنې خپل کرم او رحمت واخلي)
- ★ امام حسين عليه السلام ته يو سړي راغی او ورته يې وويل چې زه په گناهونو کې پټ يم او له خپلو گناهونو نه شم تښتيدلی. ما ته نصيحت وکړه. امام حسين عليه السلام ورته وفرمايل چې پينځه کارونه کوه نور چې دې زړه کومه گناه غوښتله کولی يې شي:
  ۱. د خداي له نعمتونو استفاده مه کوه، هله گناه ته مخ اړوه.
  ۲. که د خداي له دنيا، حکومته او سرپرستۍ وتلی شي نو گناه کوه.
  ۳. داسې ځاي ته لاړ شه چې خداي دې نه ويني، بيا چې دې څه زړه غوښتل کوه يې.
  ۴. که د مرگ په وخت خپل روح د خداي له فرښتې ساتلی شي نو کومه گناه چې دې خوښه وي کوه يې.
  ۵. او که دا طاقت لرې چې کله دې د دوزخ په اور کې اچوي نو ته ترې ځان بچ کړې نو بيا هم گناه کولی شي.
 (نو ته دا پينځه کارونه نه شي کولی پکار ده چې گناه ونه کړې)
- ★ امام حسين عليه السلام وفرمايل: ای انسانه! ستا هستي او پانگه (سرمایه) ستا عمر دی. ستا د عمر هره ورځ چې تيریږي، ستا د وجود يو ټوټه کميږي (نو پام کوه چې له عمره دې سمه استفاده کوي او که نه هغه فضول او بې ځايه تېروي)
- ★ له امام حسين عليه السلام څخه وپوښتل شول چې په څنگه حال کې دې صبح کړه يعنې سهار په څنگه حال کې راپاڅيدې؟ امام وفرمايل: په داسې حال کې راپاڅيدم چې زما خداي او پروردگار ما ويني، د جهنم اور زما په وړاندې دی او مرگ راپسې دی چې راومې نيسي، په دنيا کې او اخرت کې مې هر څه په حساب کتاب دي او زه په خپلو اعمالو پريم. داسې نه ده چې څه غواړم هغه وشي او ورته ورسپرم او څه چې مو نه دي خوښ او نه يې غواړم. له ځانه لرې کړی شم ځکه چې ټولې چارې د بل چا (خداي) په لاس کې دي که وغواړي عذاب راکوي او که خوښه يې وي بخښي مې. نو کوم يو فقير تر ما ډير فقير دی.
- ★ امام حسين عليه السلام فرمايي: ځينې کسان د جنت او بهشت په اميد د خداي بندگي کوي چې دا بندگي او عبادت د تاجرانو او سوداگرانو عبادت دی، ځينې خلق د جهنم له ويرې د خداي عبادت کوي چې دا د غلامانو او مريانو عبادت دی، (يعنې که د مالک له سزا ونه ويرېږي خبره نه مني) او ځينې کسان د خداي عبادت د شکر او د نعمتونو د مننې او شکر په لپاره کوي چې دا د ازادو او پتمنو عبادت دی او دا د عبادتونو تر ټولو لوي او ښه ډول دی.
- ★ خداي تعالی د هيچا طاقت تر هغه وخته نه کموي چې فرائض او واجبات يې کم نه کړي او د چا وس تر هغه وخته نه کموي چې ذمه واری او دندې يې کمې کړي (يعنې هر چاته د هغه د طاقت او وس مطابق ذمه واری او فرض سپاري).

- ★ ستاسو بدله له جنته علاوه بل څه نه ده نو ځان په نورو مه خرڅوئ ځکه څوک چې په دنيا راضي شي (يعنې مقصد يې يوازې د دنيا گټل وي) نو په ډير سپک او پست شي راضي شوی دی.
- ★ د حقو له مننې او پيروي علاوه عقل په بل څه نه کاملېږي.
- ★ د تېرو نعمتونو شکر د دې سبب کيږي چې خداي پاک تا ته نور نعمتونه درکړي.
- ★ يوازې هغه کس امانت دار بوله چې له خدايه ويرېږي.
- ★ له امام حسينه پوښتنه وشوه فضيلت او لوړاوی په څه کې دی؟ وې فرمايل: د ژبې مالکيدل (يعنې په خپلې ژبې کنټرول) او نيکي او بښگړه کول.

## نوي ټکي

- بښگړه: نيکی      په تېره بيا: بيش از همه      چاره: دنده/کار/فعل/وسيله      مخ اړول: روگردن/روگرداندن      پاڅيدل: بيدار  
 شدن/بلند شدن      وړاندی: جلو      راومي نيسي: او مرا بگيرد (نيول: گرفتن)      پر شول: شکست خوردن/تسليم شدن      شکرېه:  
 پت: غيرت، پتمن: غيرتمند      وس: طاقت/توان      بوله: بپندار/بدان      مننه/تشکر

## دولسم امام (عج)

چې يم ډېر عاجز بنده ته يې اقا  
 بيا سلام وي په احمد مجتبی  
 چې دنيا ته دې راواستول اولياء  
 چا کشتی ته دې امان کړو له دريا  
 څوک دې بې پلاره پيدا کړو په دنيا  
 لاره بڼه نشته له دغو نه سيوا  
 هيڅ يو دم نه و خالي له او صياء  
 مقدم دې کړو په ټولو انبياء  
 لا اجر مگر مودت قريبی  
 ما نه پس به وي علي ستاسو مولا  
 ستا په وينه به وي حق باطل جدا  
 که ممبر وي که محراب که وي صحرا  
 قاسطين او مارقين يې کړو فنا  
 کړو شهيد يې حسنين کوي بکا  
 حسين جان شو مسافر د کربلا  
 څه عجب ظالم دستور د د دنيا  
 ستوري نشته په اسمان نشته رڼا  
 چرته لار هغه آل د مصطفی  
 اَيْنَ الطَّالِبِ مَقْتُولِ كَرْبِلا  
 اې فرزنده د ياسين او طه  
 اې فرزنده د مصطفی او مرتضی

زه د کوم ځاي نه شورو کړم ستا ثنا  
 اول حمد کوم د رب العالمين  
 خدايا ډېر شکر د ستا په نعمتونو  
 څوک دې وساتل جنت کښې بيا بهر شول  
 څوک خليل دې ځان ته جوړ کړلو اعلي شول  
 رسيدل که څوک د تا درگاه ته غواړي  
 په هر وخت کښې شريعت حافظ موجود و  
 اخردا چې مبعوث کړو مصطفی  
 بيا دې اجر رسالت ورته قرار کړو  
 بيا فرمان کړو دا رسول کبريا  
 وينه ستا وينه زماده اې علی  
 ميدانونه بيا علي فتح کولو  
 چرته بدر او خېبر چرته حنېن کښې  
 بيا په بغض کښې د علی عالم راټول شو  
 د حسن جنازه غشو لاندې راغله  
 بغض يې پلار سره شهيدان ورته زامن کړي  
 هدايت ډيوې ورو ورو په مړې کيدو شوې  
 چرته لار لولو حسن چرته حسين  
 چرته لار لولو صاحب زمونږ د ټولو  
 اې فرزنده د آدم او د حوا  
 اې فرزنده د خديجه او فاطمه

نه پوهیږم کومه هر وخت دا دعا  
 کړه د عدله یو ځل ډکه نړۍ بیا  
 پسرلې راوله غوټۍ شه په خندا  
 لرې نه ده چې یو ورځ به شي صبا  
 په هر ځای کېنې به شي سپینه ورځ رڼا  
 د اسلام د کشتۍ راغلو ناخدا  
 اوس مو هیڅه ویره نشته له دریا  
 نو بیا پوه شه منتظریې په رښتیا  
 چې د روح غذا کړې ذکر د اشنا  
 کړه طلب چې رحم هغه وکړي په تا

چرته لارشم چرته لارشم چرته لارشم  
 اې امام انس و جانه راشه راشه  
 د نرگس گلله یو وارې مخ څرگند کړه  
 اوس د ظلم دا تیرې په ختمیدو شوې  
 هغه نمر به له وریځو مخ سرگند کړي  
 دا د ظلم سمندر په قرار شي  
 ناخدا د کشتۍ راغلو د اسلام  
 چې لړزان شي انتظار کېنې وجود ستا  
 تَنْزُلُ د هیولا به هله خلاص شي  
 اې رحیمه ته رحیم ته که رسیږي

**Download From; Aghalibrary.com**